

उत्पादन गुणवैशिष्ट्ये

नागपुरी म्हशी त्यांच्या दीर्घायुष्यासाठी ओळखल्या जातात. नागपुरी म्हशीचे प्रमुख दुध उत्पादन वैशिष्ट्ये खालील तक्त्यात दिलेली आहेत.

अ.क्र.	उत्पादन गुणवैशिष्ट्ये	
१	प्रतिदिन दुध उत्पादन	५.०२ कि.ग्रॅ.
२	एका वेतातील दुध उत्पादन	१०३८ कि.ग्रॅ.
३	दुध उत्पादनाचा काळ	३०३.२६ दिवस
४	भाकड काळ	१२२.७८ दिवस
५	दुधातील स्निग्धांशाचे प्रमाण	८.२१ %

प्रजनन गुणवैशिष्ट्ये

नागपुरी म्हशीत गर्भपाताचे कमी प्रमाण, उत्तम रोगप्रतिकारक शक्ती तसेच प्रजननात नियमितता या सर्व गुणामुळे स्थानिक शेतकरी नागपुरी म्हशीच्या संगोपनास प्राधान्य देतात.

अ.क्र.	प्रजनन गुणवैशिष्ट्ये	
१	प्रथम माजावर येण्याचे वय	४५ महिने
२	प्रथम गर्भधारणेचे वय	४६ महिने
३	प्रथम विण्याचे वय	५७ महिने
४	दोन वेतातील अंतर	४२६ दिवस
५	व्याल्यानंतर पुन्हा गाभण राहण्याचा काळ	९७ दिवस
६	गाभण काळ	३१० दिवस
७	ऋतु चक्राचा कालावधी	२१ दिवस

उपयुक्तता

या जातीच्या म्हशीच्या रेड्यांचा ओढकामासाठी वापर केला जातो. म्हशींवर संगोपनासाठी लागणारा कमी खर्च, निकृष्ट चान्याची दुधात रूपांतर करण्याची उत्तम कार्यक्षमता, मध्यम दुध उत्पादन, स्थानिक हवामान परिस्थितीशी चांगले जुळवून घेणे व दुधातील भरपूर स्निग्धांशाचे प्रमाण यामुळे अतिरिक्त उत्पादनासाठी शेतकरी नागपुरी म्हशीच्या संगोपनाला प्राधान्य देतात. उत्तम रोगप्रतिकारक शक्ती तसेच नियमित प्रजोत्पादन या सर्व कारणांमुळे या भागातील शेतकरी या म्हशीची मागणी करतात.



संकलन

डॉ. क्रांती खारकर व डॉ. गिरीधर शेंडे
नागपूर पशुवैद्यकिय महाविद्यालय
नागपूर



मपमवि/वि.शि.सं./प्रकाशने/७/२०२३



INDIA_BUFFALO_1100_NAGPURI_01007

नागपुरी म्हैस



प्रकाशक

विस्तार शिक्षण संचालनालय

महाराष्ट्र पशु व मत्स्य विज्ञान विद्यापीठ

फुटाळा तलाव मार्ग, नागपूर - ४४०००९


टोल फ्री क्रमांक - १८००-२३३-३२६८

संकेतस्थळ - www.mafsu.in



उगमस्थान व पैदासक्षेत्र

नागपुरी म्हशीचे नाव तिच्या उगमस्थानावरून म्हणजे ‘नागपूर’ शहरावरून पडले आहे. नागपुरी म्हशीला ‘गौळणी’, ‘आणी’ या नावाने सुद्धा संबोधले जाते. नागपुरी जातीच्या म्हशी महाराष्ट्रातील विदर्भ विभागातील नागपूर व वर्धा ह्या जिल्ह्यामध्ये मुख्यत्वेकरून आढळतात. तसेच लगतच्या आंध्रप्रदेशातील काही भागात सुद्धा या आढळतात. नागपुरी म्हशी दुहेरी उपयोगासाठी म्हणजेच दुग्ध उत्पादनासाठी व शेतीकामासाठी वापरल्या जातात.



शारीरिक गुणधर्म

बाह्यरूप : या म्हशीचा रंग काळा असून बहुतांश म्हशींचे डोके, पायाचा खालील भाग व शेपटीचा गोंडा पांढरा असतो. कपाळ तसेच नाकावरील पांढऱ्या भागानुसार या म्हशींना ‘अर्धचंद्री, चंद्री, कपाळभोंडी आणि गालभोंडी’ म्हटले जाते. नागपुरी म्हशी मुन्हा गटातील म्हशींपेक्षा बांध्याने लहान असतात. शेपटी मध्यम लांबीची असून गुडघ्याच्या खाली आलेली असते.

डोके, शिंगे व कान :

या म्हशींचा चेहरा बाजुने सरळ, लांब व निमुळता दिसतो. शिंगे लांब, चपटी व मानेच्या भागापासून खांद्याच्या भागापर्यंत मागे वाकलेली असतात. शिंगाचा आकार तलवारीसारखा असतो.



रेड्यांची शिंगे म्हशींपेक्षा आकाराने लहान, जास्त जाड व वजनदार असतात. नरामध्ये शिंगाची लांबी सरासरी ५४ सेंमी तर मादीत ६१ सेंमी असते. कान मध्यम आकाराचे, बाजुला गेलेले व शेवटी टोकदार असून कानाची सरासरी लांबी २४ सेंमी आढळते.

कास : कास मध्यम आकाराची असून कासेची बांधणी घट्ट असते. सड गोलाकार व लांबट आकाराचे आढळतात. नागपुरी म्हशींमध्ये दुग्धशिरा ठळकपणे दिसून येते.



विशेषता

नागपुरी म्हशींच्या शिंगाचा आकार तलवारीसारखा असतो. नागपुरी म्हशी त्यांच्या दिर्घायुष्यासाठी ओळखल्या जातात. सर्वेक्षणात असेही लक्षात आले आहे की, सरासरी ३२ वर्ष आयुष्यमानात त्या अंदाजे २३ वेत देतात.

शारीरिक वजन व मोजमापे

नागपुरी म्हशीचे सरासरी वजन व शरीराचे मापे लक्षात घेतल्यावर त्यांना मध्यम बांध्याच्या म्हशी म्हणता येतील.

अ.क्र.	गुणधर्म	लिंग	
		नर	मादी
१	जन्मतः वजन (किग्रॅ)	२९	२८
२	प्रौढ वजन (किग्रॅ)	३९६	३४९
३	छातीचा घेर (सेंमी)	१७९	१७५
४	शारीरिक ऊंची (सेंमी)	१२४	१२३
५	शारीरिक लांबी (सेंमी)	१३३	१२१

